



कृष्णपुर राजपत्र

कृष्णपुर नगरपालिकाद्वारा प्रकाशित

खण्ड : १, सुदूरपश्चिम प्रदेश, गुलरिया कञ्चनपुर चैत्र ०५ गते मंगलवार, २०७५ साल संख्या : २४

भाग :- ३

अल्पकालीन नगर सेवा केन्द्र संचालन सम्बन्धी कार्यविधि २०७५

१. भूमिका :

लैंगिक हिंसा सामाजिक चिन्ताको विषय बनिरहेको छ । लैंगिक हिंसाबाट प्रायः महिलाहरू नै प्रभावित हुने गरेका छन् । कतिपय प्रभावित महिला एक्कासी घरबाट निकालिने गरेको र कही कतै थात-बास नपाएर भन जोखिममा पर्नु परेको अवस्था पनि छ । आफन्त भन्दैमा महिलाले प्रताडित हुनु पर्ने स्थिति कदापि हुनु हुँदैन । महिला हिंसा विरुद्ध शून्य सहनशीलता हुनुपर्दछ । महिला स्वयंले, परिवारका सज्जनले अनि समुदायका सबैले अन्यायको प्रतिकार गर्नुपर्दछ । सँगसँगै प्रभावित महिलालाई तत्काल संरक्षण गर्ने, न्याय दिलाउने र उनको पक्षमा पारिवारिक मेलमिलाप कायम गराउन तर्फ पनि त्यतिकै ध्यान दिनुपर्ने भएको छ ।

घरेलु हिंसा (कसुर र सजाय) ऐन २०६६ तथा सोको नियमावली २०६७ ले गरेको व्यवस्था अनुसार कृष्णपुर नगरपालिकाले आफ्नो कार्यक्षेत्र भित्र घरेलु हिंसाबाट पीडित महिलाहरूलाई तत्काल अल्पकालीन सेवा र सुविधा पुऱ्याउनको लागि यो अल्पकालीन नगर सेवा केन्द्र सञ्चालनका कार्य क्षेत्रगत शर्तहरू तयार गरी लागू गरेको छ ।

२. उद्देश्य

महिला संस्थाहरूको समन्वयमा निरोधात्मक सामाजिक जागरण ल्याउनुका साथै हिंसा प्रभावित महिला र बालबालिकाका लागि छिमेकी सहयोग एवं समुदाय देखि नै सदरमुकाम सम्मका यथाशक्य उपचारात्मक सेवाहरू सुलभ गराएर न्याय दिलाउनु अल्पकालीन नगर सेवा केन्द्रको उद्देश्य हो ।

३. परिभाषा

क. “घरेलु हिंसा” भन्नाले कुनै ब्यक्तिले घरेलु सम्बन्ध भएको अर्को कुनै ब्यक्तिलाई दिएको शारीरिक, मानसिक, यौनजन्य वा आर्थिक यातना सम्भन्नुपर्दछ ।

ख. “लैंगिक हिंसा” भन्नाले सार्वजनिक वा निजी जीवनमा लिंगका आधारमा कसै प्रति शारीरिक, यौनजन्य वा मानसिक क्षति वा पीडा पुरयाउने कार्य सम्भन्नु पर्दछ र सो शब्दले लिंगको आधारमा हुने वा हुन सक्ने कुनै पनि प्रकारका अपमानजन्य, पीडाजन्य वा धम्कीपूर्ण ब्यवहार, दवाव, करकाप वा स्वेच्छाचारी रूपमा महिलालाई स्वतन्त्रताको उपभोग गर्नबाट बञ्चित गर्ने कुनै कार्य समेतलाई जनाउँछ ।

ग. “समन्वय समिति” भन्नाले यस निर्देशिकाको दफा १२ बमोजिम गठित समितिलाई सम्भन्नुपर्दछ ।

घ. “निर्देशन समिति” भन्नाले यस निर्देशिकाको दफा १३ बमोजिम गठित समितिलाई सम्भन्नुपर्दछ ।

४. कार्यक्षेत्र : स्थानीय समन्वय समितिले अन्यथा तोकेकोमा बाहेक, सुरक्षित अल्पकालीन नगर सेवा केन्द्रको कार्यक्षेत्र हालको कृष्णपुर नगरपालिकाको कार्यक्षेत्र हुनेछ ।

५. कार्य जिम्मेवारी : सुरक्षित अल्पकालीन नगर सेवा केन्द्रहरूको कार्य जिम्मेवारी देहाय बमोजिम हुनेछ :

- (क) निर्धारित प्रक्रियाबाट सम्प्रेषित प्रभावित महिलाका लागि स्वीकृत मापदण्ड मुताबिकको बस्ने-खाने ब्यवस्था भएको सुरक्षित अल्पकालीन आश्रय सञ्चालन गर्ने ।
- (ख) खण्ड (क) बमोजिम आरक्षित महिलाले निजको अवस्था अनुसार स्थानीय स्तरमा नै प्राप्त गर्नु पर्ने निम्न लिखित सेवाहरू प्रदान गर्ने :
- लागेको चोटपटकको औषधोपचार
 - मनोसामाजिक विमर्श
 - न्यायमा पहुँच दिलाउन आवश्यक कानुनी परामर्श एवं सेवा
 - कानून कार्यान्वयन गर्ने निकायहरूसँग सम्पर्क र सेवा
 - समन्वय समितिले तोकेका अन्य सेवा
- (ग) गम्भीर प्रकृतिका घटना भएको वा पारिवारिक मेलमिलाप हुन नसकेको खण्डमा प्रभावित महिलालाई तत्काल संरक्षणमा लिएर आवश्यकता अनुसार खण्ड (ख) बमोजिमका सेवा प्रदान गर्ने ।
- (घ) सुरक्षित आश्रय आवश्यक नपर्ने तर खण्ड (ख) मा उल्लिखित सेवा आवश्यक परे निर्धारित प्रक्रियाबाट सम्प्रेषित प्रभावित महिलाको हकमा पनि आवश्यक सेवा दिने ।
- (ङ) सेवा प्राप्त प्रभावित महिलालाई हकभोग, पारिवारिक पुनर्मिलन, वैकल्पिक पुनःस्थापनाका लागि संप्रेक्षकलाई समन्वय गरी फिर्ता गर्ने ।
- (च) स्थानीय स्वास्थ्य केन्द्रमा उपचार हुन नसक्ने चोटपटक भएमा, जटिल मनोसामाजिक समस्या भै थप मनोसामाजिक विमर्श आवश्यक परेमा, कानुनी उपचार चाहेमा सेवा केन्द्र संचालन गर्ने संस्थाले कृष्णपुर नगरपालिकामा अनुरोध गर्ने ।
- (छ) फिर्ता सम्प्रेषित प्रभावित महिलाको अवस्था अनुसार हकभोग, पारिवारिक पुनर्मिलन तथा घटनाको पुनरावृत्ति नहोस् भनी अनुशरण लगायत यथाशक्य सहजीकरण गर्ने ।
- (ज) स्थानीय तहका निगरानी समुह, समिति, महिला सहकारी संस्था अन्य संघ संस्थासंग, निरन्तर सम्पर्क समन्वय गर्ने ।
- (झ) विभिन्न सेवामा प्रभावित महिलाको पहुँच स्थापना गर्न स्थानीय सेवा-प्रदायक माझ अधिवाचन एवं सञ्जालीकरण गर्ने ।
- (ञ) सरोकारवाला निकायहरू, महिला संस्था समितिहरूको सहकार्यमा विभिन्न कार्यक्रमका माध्यमबाट घरेलु ज्यादती विरोधी सामाजिक जागरुकता बढाउने ।
- (ट) सेवा केन्द्रको मासिक, चौमासिक र वार्षिक भौतिक एवं वित्तीय प्रगति प्रतिवेदन तयार गरी सामाजिक विकास शाखामा पेश गर्ने
- (ठ) लैंगिक हिंसाको रोकथामका लागि घटना घटिहालेको खण्डमा छिमेकीका नाताले प्रभावित महिलाको पक्षमा पारिवारिक मेलमिलाप कायम गराउन पहल गर्ने ।
- (ड) प्रचलित कानून बमोजिम न्याय प्राप्त गर्ने सिलसिलामा तत्काल गर्नुपर्ने कार्य, सुरक्षित राख्नुपर्ने प्रमाण र उपचारका बाटाबारे प्रभावित महिलालाई परामर्श दिनुका साथै आवश्यकता अनुसार त्यसमा मद्दत गर्ने ।
- (ढ) पारिवारिक पुनर्मिलनका प्रयत्न फलदायी नभएका तथा गरिखाने आधार केही पनि नभएका प्रभावित महिलाको हकमा जीविकोपार्जनका लागि अनुदानका रूपमा आर्थिक सहायता दिने ।
- (त) सेवा केन्द्रको उद्देश्य प्राप्त तथा सोको सिलसिलामा आवश्यक भई स्थानीय समन्वय समितिले तोकेका अन्य कार्य गर्ने ।
६. सेवा लिने प्रक्रिया / सम्प्रेषण
- (क) पीडित महिलाको मौखिक वा लिखित निवेदन ।
- (ख) सेवा केन्द्रको कार्यक्षेत्र भित्रका महिला संस्था वा अन्तर्गतको समितिको तर्फबाट सिफारिस भै आएको ।

(ग) खण्ड (ख) मा उल्लिखित समिति, संस्था नभएका कार्य क्षेत्रका हकमा केन्द्रसँग समन्वयमा कार्य गरेको सामुदायिक संस्था तर्फबाट ।

(घ) विभिन्न सरकारी तथा गैरसरकारी सेवा प्रदायकको तर्फबाट ।

(ङ) कार्यक्षेत्र बाहिरका प्रभावित महिलाको हकमा स्थानीय समन्वय समितिको विशेष निर्णयका आधारमा सामाजिक विकास शाखाका तर्फबाट ।

सम्प्रेषकका तर्फबाट सेवा केन्द्रमा सिफारिस गर्दा कुन-कुन सेवाका लागि हो ? जनाउनु पर्दछ र प्रभावित महिला सँगै बालबालिका पनि भए उनीहरूको विवरण समेत खुलाउनु पर्दछ । सम्प्रेषण गर्दा वा फिर्ता सम्प्रेषण गर्दा प्रभावित महिलालाई एकलै पठाउनु हुँदैन । सामान्यतया एक जना र गम्भीर चोटपटक लागेको भए दुई जनासम्म साथ लगाएर पठाउनुपर्दछ । साथै साथी दिई पठाएका ब्यक्तिका विवरण समेत सम्प्रेषण गर्दा खुलाउनुपर्दछ ।

७. अवधि : प्रभावित महिलाका हकमा सेवा केन्द्र अन्तर्गत १५ दिन सम्म र विशेष अवस्था परी स्थानीय समन्वय समितिले विशेष निर्णय गरेकोमा थप १५ दिन गरी जम्मा ३० दिन सुरक्षित अल्पकालीन आश्रयमा राख्न सकिनेछ । सेवा केन्द्र अन्तर्गतको सुरक्षित अल्पकालीन आश्रयमा प्रभावित महिलालाई माथि उल्लिखित अवधिसम्म एकैपल्ट वा पटक-पटक गरेर पनि राख्न सकिनेछ ।

उपरोक्तानुसार सेवा केन्द्र अन्तर्गतको सुरक्षित अल्पकालीन आश्रयमा बस्ने अवधि गणना गर्दा चोटपटकको उपचारका सिलसिलामा अस्पतालमा विताएको दिन जति कटाउन सकिनेछ ।

८. अल्पकालीन नगर सेवा केन्द्रका लक्षित वर्ग :

अल्पकालीन नगर सेवा केन्द्रमा घरेलु तथा लैङ्गिक हिंसा पीडित तथा पीडितसँग आश्रित नाबालकले आश्रय लिन सक्नेछन् ।

९. न्यूनतम मापदण्ड : अल्पकालिन सेवा केन्द्रको न्यूनतम मापदण्ड देहाय बमोजिम हुनेछ;

(क) परिसर

आवासगृह परिसर देहाय बमोजिम हुनुपर्दछ:

- चारैतिर भट्ट कोही प्रवेश गर्न नसक्ने गरी अग्लो पर्खाल वा तारबारले घेरिएको
- हाता भित्र गृह अनुसारका खुल्ला ठाउँ रहेको
- आवागमन नियन्त्रण गर्न सक्ने गरी बलियो प्रवेशद्वार भएको र
- सुरक्षाको दृष्टिकोणले उपयुक्त स्थान ।

(ख) आवास गृह

आवास गृह देहायको सुविधा सम्पन्न हुनुपर्दछ:

- दुवैपट्टि भ्याल राखिएका हावा खेल्ने कोठाहरू
- एक जना भए प्रतिब्यक्ति ६४ वर्ग फिट र दुई वा बढी भए प्रतिब्यक्ति ५० वर्ग फिट क्षेत्रफल भएका कोठाहरू
- प्रत्येकका लागि छुट्टाछुट्टै खाट
- प्रभावित बालबालिकाका लागि अलग्गै बालमैत्री कोठा
- भुईँमा उपयुक्त दच्चेना, भ्यालमा पर्दा भएको, लेखापढी गर्न आवश्यक फर्निचर
- मनोसामाजिक विमर्श (Psycho-social Counseling) का लागि छुट्टै कक्ष
- मनोरञ्जन, अन्तरक्रिया र आमोद प्रमोदका लागि साभा कक्ष (Common Room)

- शौचालय तथा स्नानकक्ष
- साभ्ना टेलिफोन र टेलिभिजन सुविधा उपलब्ध भएको
- ठाउँ हेरी पंखा, हिटर
- स्रोत हेरी पर्याप्त पानी
- नुवाइ-धुवाइ, सरसफाइका लागि सामग्री, भाँडाकुँडा, कुचो, फोहोर साँ लन टोकरी, लुगा सुकाउने ढोरी, इत्यादि ।
- तल्ला पिच्छे अग्नि नियन्त्रण उपकरण र
- सुरक्षाका लागि आवश्यकता अनुसार पालोपहरा ।

(ग) आश्रय स्थलको अवस्था

भर्ना भएका प्रत्येक ब्यक्तिका लागि देहायमा उल्लिखित सुविधा बराबरको ब्यवस्था हुनुपर्दछः

- दरी वा कम्मल, डसना, तकिया, सिरक, दोलाइँ, भुल, खोल चाहिनेमा खोल समेत एक-एक थान ओडने ओछ्याउने विस्तरा ।
- एक-एक जोर चप्पल र
- नभएकालाई एकसरो लगाउने लुगा ।

(घ) खानेकुरा : दैनिक खानेकुराको ब्यवस्था निर्देशन समितिले तोके बमोजिम केन्द्रभित्र वा बाहिरका भोजनालयबाट ब्यवस्था गर्ने गरी देहाय बमोजिम हुनुपर्दछ :-

- विहान चियासँगै हल्का खाजा
- दिउँसो खाना
- अपरान्ह पूर्ण खाजासँगै चिया
- बेलुकी खाना
- मांसाहारीका लागि सातामा दुईपल्ट माछामासु तथा शाकाहारीका हकमा सोको मूल्य बराबरी दूध, दही, फलफूल
- उमालेको वा अन्यथा शुद्धीकरण गरिएको खानेपानी
- बालबालिकाको हकमा उमेर अनुसार आवश्यक खाना

(ङ) स्वास्थ्योपचार

स्थानीय समन्वय समितिले तोकेको अस्पतालमा संरक्षणमा लिइएका प्रभावित महिलाको स्वास्थ्योपचार गराउनुपर्दछ ।

स्वास्थ्योपचार तर्फ निम्न ब्यवस्था सुनिश्चित गर्नुपर्दछ ।

- प्राथमिक उपचार बाकस
- समस्या हेरी नियमित उपचार
- आकस्मिक उपचार
- बालबालिकाका हकमा उमेर अनुसार लगाउनु पर्ने खोप

(च) मनोसामाजिक विमर्श

स्थानीय समन्वय समितिले निर्धारण गरेको योग्यता हासिल गरेका विमर्शक (Counsellor) बाट देहाय बमोजिम मनोसामाजिक विमर्श सेवा प्रदान गर्नुपर्दछ ।

- संरक्षित ब्यक्ति प्रत्येकलाई सातामा एकपल्ट नियमित सेवा ।
- संरक्षित ब्यक्तिका मनोदशा हेरी थप आवश्यक सेवा ।

- सेवाग्राहीको व्यक्तिगत विवरणको गोप्यता कायम राख्ने व्यवस्था ।

(छ) कानुनी सेवा

देहायमा उल्लिखित कानुनी सेवा प्रदान गर्ने व्यवस्था मिलाउनुपर्दछ :

- प्रभावित महिलाले न्याय प्राप्त गर्न आवश्यक परामर्श र उपचारार्थ चाहेको सेवा ।
- प्रभावित महिलाले प्रचलित कानून बमोजिमको हक प्राप्त गर्न आवश्यक परामर्श र उपचारार्थ चाहेको सेवा ।

(ज) सञ्चालन

केन्द्रका सेवाहरूको सञ्चालन गर्दा देहायका व्यवस्था पालना गर्नु पर्दछ ।

- प्रभावित महिलालाई ममतामय, सहानुभूतिपूर्ण व्यवहार सुनिश्चितताका लागि लिखित आचार संहिता ।
- प्रभावित महिलाको पहिचानको गोप्यता कायम राख्ने व्यवस्थाका साथै इच्छा विपरीतको कुनै पनि कार्यमा प्रतिबन्ध ।
- आवास गृहमा भेटघाट कक्ष भन्दा उता बस्ने अनुमति प्राप्त चिकित्सक, सफाइकर्मी लगायतका अत्यावश्यक व्यक्ति बाहेक बाहिरका कसैलाई पनि प्रवेश निषेध ।
- निर्देशन समितिले तोके बमोजिम खोल्ने गरी आवास गृहमा उजुरी पेटिकाको व्यवस्था ।
- अल्पकालीन सेवा केन्द्रमा सेवा लिने पीडितको गोपनीयता कायम राख्ने ।

(झ) जनशक्ति

केन्द्रमा महिलालाई प्राथमिकता दिई देहाय बमोजिमको पुरै प्रशिक्षित जनशक्ति हुनुपर्दछ :

- केन्द्र प्रमुख एकजना, चौकीदार एकजना र भन्डो आंशिक समय, सरसफाइकर्मी आवश्यकता अनुसार ।
- मनोसामाजिक विमर्शक र कानुनी सल्लाहकार भनेका बेला उपलब्ध हुने गरी सम्पर्कमा ।

(ञ) अभिलेख

केन्द्रले देहाय बमोजिम अभिलेख राख्नुपर्दछ :

- प्रभावित महिलाको नाम दर्ता किताब ।
- संरक्षित न्यक्तिका दैनिक हाजिरी किताब ।
- प्रभावित महिलाको व्यक्तिगत गोप्य फाइल ।
- दोहोरो लेखा प्रणालीमा केन्द्रको आम्दानी खर्चको पारदर्शी लेखा तथा सोको पुष्टि गर्ने कागजात
- निर्देशन समितिको निर्णय किताब ।
- स्वास्थ्योपचार, मनोसामाजिक विमर्श, कानुनी सेवाको विवरण खुल्ने सेवा पिच्छे लगातार प्रगति प्रतिवेदन अनुसरण रेकर्ड ।
- समन्वय समितिले तोकेका अन्य अभिलेख ।

१०. खर्चका मानक

सेवा केन्द्रबाट सेवा प्रदान गर्दा देहायको प्रयोजनमा देहाय बमोजिमको सीमाभित्र रहेर खर्च गर्नुपर्दछ ।

(क) घरभाडा : केन्द्रका साथै सुरक्षित अल्पकालीन आश्रयका लागि लिइने घरका भाडाबापत साधारणतया वार्षिक रु. २ लाख ननाघ्ने गरी समन्वय समितिले घर हेरी स्वीकृत गरेको रकम;

(ख) मालसामान : डस्ना, पर्दा, खाट, विस्तरा, भाँडाकुँडा, टेलिभिजन, खातापाता लगायतका स्थापनाका लागि आवश्यक खप्ने मालसामान मध्ये हाल फेर्नु वा थप गर्नुपर्ने भए शैया क्षमता समेतको विचार गरी साधारणतया रु. ५०,००० (पचास हजार) ननाघ्ने गरी समन्वय समितिले औचित्यका आधारमा स्वीकृत गरेको रकम ।

(ग) औषधोपचार : समन्वय समितिले तोकेको अस्पतालमा उपचार गराउँदा बिरामी तथा कुरुवा समेत जोडेर निम्नानुसार सीमा ननाघने गरी लागेको यथार्थ खर्च :

- सुरक्षित अल्पकालीन आश्रय मै बसी उपचार गराउँदा अस्पताल आतेजाते मितन्ययी सवारी साधनका साथै परीक्षण तथा औषधी खर्च बापत जम्मा रु. २,००० सम्म ।
- अस्पतालमै भर्ना भई उपचार गराउँदा पुन्याउँदा र ल्याउँदा लागेको मितन्ययी सवारी साधनका भाडा, परीक्षण तथा औषधी खर्चका अतिरिक्त ५ दिन सम्म खाने खर्च बापत बिरामी र एक जना कुरुवाका लागि प्रतिन्यक्ति प्रतिदिन रु.३०० गरी जम्मा रु. ६,५०० सम्म
- विशेष अवस्थामा समन्वय समितिले विशेष निर्णय गरेकोमा थप रु.४,००० सम्म

(घ) कानुनी उपचार : एक जना साथी समेत अड्डा अदालत आतेजाते मितन्ययी सवारी साधनका भाडा कानुनी दस्तुर र सेवा सहयोगी समेतको बापत निम्नानुसारका सीमा ननाघने गरी लागेको यथार्थ खर्च :

- सामान्य अवस्थामा प्रतिन्यक्ति रु.२,५०० सम्म ।
- विशेष अवस्थामा समन्वय समितिले विशेष निर्णय गरेकोमा थप रु.२,५०० सम्म ।

(ङ) फुटकर : अल्पकालीन आश्रयमा रहेको दिन जति प्रभावित महिलालाई मात्र फुटकर खर्च बापत प्रतिन्यक्ति दैनिक रु.१५;

(च) फिर्ता सम्प्रेषण : फिर्ता सम्प्रेषण गर्दा साथी समेतको मितन्ययी सवारी साधनका भाडा तथा एक दिन पुगिनेमा खाजा खर्च बापत प्रतिन्यक्ति रु. ५० र बास बस्नु पर्नेमा बस्ने खाने खर्च बापत प्रतिन्यक्ति दैनिक रु. ३००।

(छ) खानेकुरा : अल्पकालीन आश्रयमा रहेको अवधि भरि प्रभावित महिला र साथी समेतको खानेकुरामा प्रतिन्यक्ति दैनिक रु.३००।

(ज) मनोसामाजिक विमर्श : प्रभावित महिलालाई आवश्यक मनोसामाजिक विमर्श प्रदान गर्न प्रतिन्यक्ति रु.१,००० सम्म ।

(झ) लुगाफाटो : प्रभावित महिलाका कपडा च्यातिपर, रगताम्य भएर वा एकसरो मात्र भएकोमा न्यूनतम रूपमा नभइ नहुने अत्यावश्यक लुगाफाँटा किन्ने प्रतिन्यक्ति रु.१५०० सम्म ।

(ञ) जीविकोपार्जन अनुदान : माथि ५ (ढ) मा उल्लिखित अवस्थामा जीविकोपार्जन अनुदान बापत प्रति प्रभावित महिला परियोजना हेरी रु.१५०००। ननाघने गरी निर्देशन समितिले उपलब्ध स्रोत समेतको विचार गरी स्वीकृत गरेको रकम सम्म ।

(ट) व्यवस्थापन खर्च : जनशक्ति, प्रतिवेदन, सञ्जालीकरण, समीक्षा र केन्द्रका गतिविधि समेतका खर्च बापतका लागि रु. २ लाख ५० हजार ननाघने गरी पुष्ट्याइँका आधारमा औचित्य समेत हेरी समन्वय समितिले स्वीकृत गरेको एकमुष्ट रकम ।

(ठ) बैठक खर्च : निर्देशन समितिको बैठक सञ्चालन खर्च बापत वार्षिक अधिकतम रु.३६,०००।

११.भुक्तानी :

सेवाकेन्द्रको खर्च संभौता भएपछि निर्देशन समितिले निर्णय गरी माग गरेका आधारमा देहाय बमोजिम भुक्तानी गरिनेछ ।

(क) माथि ६ (क) मा उल्लिखित घरभाडा बापतको रकम मासिक र १० (ठ) मा उल्लिखित बैठक सञ्चालन खर्च बापतको रकम चौमासिक किस्तामा ।

(ख) माथि १०.(ख) मा उल्लिखित खप्ने मालसामान बापतको रकम सुरुमा एकमुष्ट ।

(ग) माथि १० (ट) मा उल्लिखित व्यवस्थापन खर्च बापतको रकम मासिक किस्तामा ।

(घ) सेवा सञ्चालनको प्रयोजनका लागि एक महिनाको व्यवस्थापन खर्च बराबरको रकम सुरुमै ।

(ङ) प्रभावित महिलालाई प्रदत्त सेवाको खर्च प्रत्येक महिना न्यतीत भए पछि पेस गरेको प्रगति र खर्चको फाँटवारी तथा सोको पुष्टि गर्ने कागजातका आधारमा शोधभर्ना स्वरूप ।

१२. समन्वय समिति : नगरपालिकाको नगर प्रमुखको अध्यक्षतामा देहाय बमोजिम स्थानीय समन्वय समिति गठन गर्नेछ ।

- अध्यक्ष : नगर प्रमुख
सदस्य : नगर उपप्रमुख
सदस्य : प्रमुख प्रशासकीय अधिकृत
सदस्य : संयोजक, सामाजिक विकास समिति
सदस्य : जनस्वास्थ्य शाखाको प्रमुख
सदस्य : नगरपालिका स्थित प्रहरी कार्यालयका प्रमुख
सदस्य : सामाजिक विकास शाखा प्रमुख
सदस्य : गै.स.स./महिला अधिकारकर्मी
सदस्य सचिव : महिला तथा बालबालिका शाखा प्रमुख

१३.निर्देशन समिति

सेवा केन्द्रको सञ्चालनमा मार्गदर्शन प्रदान गर्न, प्रदत्त सेवाहरूको गुणस्तर सुनिश्चित गर्न र विभिन्न सेवा-प्रदायक बीच सहकार्यलाई बढावा दिन समेत समन्वय समितिबाट देहाय बमोजिमको एक निर्देशन समिति गठन गरिनेछ :

- सामाजिक विकास शाखा प्रमुख —संयोजक
- स्वास्थ्य र शिक्षाका अधिकृत प्रतिनिधि २ —सदस्य
- महिला तथा बालबालिका शाखा प्रमुख —सदस्य
- महिला अधिकारकर्मी, संचारकर्मी, लैङ्गिक हिंसा विरुद्ध कार्यरत गैससबाट समन्वय समितिले मनोनयन गरेका तीन जना —सदस्य
- सेवा केन्द्र सञ्चालक महिला संस्थाका अध्यक्ष —सदस्य-सचिव

आज्ञाले,
मेघनाथ रिजाल
प्रमुख प्रशासकीय अधिकृत